

শিনফল্লা লাইয়েকপা- শাবা, পামজবনা ঠিএটর, ফিল্মদা ওাওজবা

আর্টিষ্ট নাওরেম অহঞ্জাও

- নানি

মীওইবগী পুন্দি পীথোরকপা অমমমদি লৈ হায়বা তাই। তৌবতবু পীথোরকপা অদু নীংখিনা য়োকখংতুনা শিনফম অমা ওইনা ওহোকাপা ওহা হায়বা অদুনি লুবিবদি। মী অয়াস্বনা মহাক্সা পোন্সকপদা করি পীথোরকপা হায়বা অসিসু থিদোকপা চঙই। অদু মদু কনানসু থওইনা করিবুনা ঐঙোন্দা পীথোরকপাসে হায়বসি খঙনদে, খঙবসু পাক ওঙনদে। মপা চারুপুংগা, মসি ঐগী পীথোরকপনি হায়না হায়নবগী রা ওইনা তৌই। তৌবগীদি ঐখোয় ঐখোয়না খঙহৌদবগী রানি, মপোকা পীথোরকপা হায়বসিদি অঙাও ওইরিঙেদগী হৌনা মশা মশাদা মোংদুনা লাকপুংবনি। মদুনা মমুং তানা হৌইনবনা তন্বা অদুনা অচৌবা শিনফম অমা ওইদুনা, মহাক্সী ক্রিএটিভিটি পুন্সকপা অদু থাজিন্দুনা মতিক চাবা মী অমা ওইনা তাইবংপানাসিদা ফিদা ফংবা য়াই। পীশক পীল্লিঙেদগী হৌনা লাই য়েকপবু পামজনা লাকপুংবা নাওরেম অহঞ্জাও, ককচিং পাজি লৈকায়দা কুমজা ১৯৪৭তা পোকখি।

তৌদুনা য়ান্না কান্না অমদি ওইখি। মণিপুৰী সিনেমা হোল অয়াস্বা, ককচিং অমদি খৌবাল য়াওদনা হেক লৈরিবা সিনেমা হোলশিং- টিদিম রোদ, ময়াং ইফাল রোদ, পাস্ট, সগোলমাং, শীংজমৈ, ককরা হেক লৈরিবশিং অসি ওজা অসিনা সিনেমাগী পোষ্টরসি য়েকপনি, মদুদগী হেদোকপা গুৱাহাতিদা লৈরিবা অয়াস্বা হোলগী পোষ্টরসি মহাক্সা য়েকখি। অদুগা লাইন বসতা চেকশিয়া হাওনুনা পুখি। লাই য়েকপা অমদি শাবগী শিনফম অসিদদি হৌজিকসু লেপুনা চখরি। হৌজিকি সিনেমা হোল লৈরজবনা মরম



ওইদুনা সিনেমাগী পোষ্টরিদি য়েকখি। অতৈ আট বার্ক তৌবা য়াবশিংদি লেপুনা চখরি। অসিপুন্স মরক অসিদা ফিল্মদা কৰুনা খোঙ থাংজিন্দুনা য়াওখিবনা হায়বা অসিগী বারি অসিসু নুঙাইবা অমনি। হৌজিকি লৈখিবনা ফিল্ম প্রদাস-এম কে জীটনা ইহান হানবা ওইনা পুথোকখিবা অশিবা থরায়গী মমি (১৯৮২) হায়বা ভিডিও ফিল্ম অদুগী পোষ্টর য়েকুনা লাকখি। পোষ্টরদু য়েকখি। লোয়ননা ফিল্ম অদুগী মরমদু তৌবা কৌবনিনা তাথোক তশিন তৌনদুনা খমখি। মহাকপু ফিল্মদুনা রোল অমা লৌনবা হায়বিবু ওজা অসিগী অচিনবা কয়া অদুনা মরম ওইরগা য়াখি। ফিল্ম নম্বা শংদৌবা মাদে হায়না য়াজখিবনি। অদু নোংমদি ফিল্ম নম্বাদা কবিসু খঙননা মেক অপ তৌবা অমদি কষ্টমগী মতাং হাইফেং খমরিঙেগী মতমদা ওজা অসিদা মথোয়না পীনিংবা রোল অদু মেক অপ তৌরগা অমুজা য়েংসিহায়না হায়রকখি। ওজানা পুমঙক ওকখি, কেনেনা হায়রিসিহা হায়না খনখি। তৌবগীদি ফিল্মগী কাঙবুশিং অদুনা হায়নগী হৌনা রোল অসি ওজাদা পীবা হায়না খনুনা লৈজবজাংনি। নমদুনা মেক অপ তৌরে, য়েংঙে, সিগী রোলসিদি অতৈ অতাপ্পনা কুম্ভা নুঙাইদে মাদে হায়না হায়না নমহাই হায়বদগী কুমখিবনি। অসুগা ভিডিও ফিল্মদা খোঙ থাংজিনবা হৌয়ে। মতমদুনা ফিল্ম সূটিং চপদা য়মদা লাই য়েকদবা কয়গী অহোবদি লৈখি। অদু মহাক্সী মইহোয়শিংদা শীলগা য়েকখি। সূটিং লৌইরগা হল্পুগা অশোয় অঙাম অমদি রিট তৌদুনা পোষ্টরশিং লৌইশিল্লি। সিগী মতুংদা মীহাংপা, লাল্লনবী হায়বা অতোগা ফিল্ম অনি অমসু কুমদবা য়াদুনা কুমখি।

খরা লৈরগদি মীহাংপা হায়বা ভিডিও ফিল্ম অদু সেল্লুলোইদ ওইদুনা নল্পগনি হায়না হায়রে। ঐনা লৌখিবা রোল অদু লৌদবা য়ারোই হায়বদগী ঐনা কুমখি। ফিল্মদুগী মমিঙু ইনৌ নৌনা মৈচাক মৈচাক হায়না মমিঙ খোল্লি। সিগী মতুংদগী অমুক এম কে জিটনা খুঙুদুনা হায়বা সেল্লুলোইদ ফিল্ম অমা অমুক নল্পবা য়ৌরাং তৌরকখি। মদুদসু রোল অমা পীনবা হায়রকখি। মহাক্সী থবজা তশেংনা অকায়বা কয়া লাকপদুনা হন্দজি কুম্ভরোই হায়না হায়রবসু য়াখি। খুঙুদুনা হায়বা ফিল্ম অদু মমিঙু খজিক্চং চাৰবা বাংলি হায়না খরগা কনাগা হিংহৌনি হায়না মমিঙ খোল্লগা নম্বা হৌখি। ফিল্ম অসি তংখাইমুক নল্পবা মতুংদা শেল থুমগী অরাংপা লাকপদগী ফিল্ম অদুনা কেমেৰামেন অমা ওইরিবা লৈখিবনা চান্দ হৈমামগা তায়রগা মখা তাবা অচঙবা শেনফম চান্দনা পুথোকপা কো-প্রদাস ওইদুনা ফিল্ম অদু পুথোকখি। সিগী মতুংদা অরোইবা বিদাই হায়বা অমা অমুক য়াওখি। মতুংদা জহেরাসু কুমখি। অসুগা ফিল্ম খরা কুম্ভা মতুংদা থবক হোরকপা কয়া অসিনা ফিল্ম কুম্ভগী থবকসি লেপুগে হায়না খল্পকপা মতমদা অমুক কোরস রিপটরিগী ওজা রতন থিয়ামনা অমুক কৌরভুনা কোরসতা য়াওখি। চই তায়মুক কোরসতা লৈদুনা আটকী থবক কয়া অমুক পায়খংখি। রাজা, মেকবেথ, পকাই হায়বা লীলা অহম অসিদা কুমখি। ইন্দিয়গী মফম খুদিংমজা চংতবা লৈরমগনি হায়বা থাজদে। থুংনা চংতুনা উংখি।

অসুগা ঠিএটরগী মতিক চাবা এষ্টর অমা ওইরিবা এষ্টর অসি মণিপুৰী ডিজিটেল ফিল্ম খরদসু শরুক য়াখি। মণিপুৰী ফিল্মগী ওইরকপা অমদি চখরিবা ফীভম কয়া অসিদা পুঞ্জিৎদা ফাওরকপা রাফম কয়া পল্পদুনা অসুগা ফোঙদেক্সি, - ফিল্ম হায়বা আট অসিসু অরাইবা অমদি নত্তে। মসিদি য়ান্না চেকশিয়া অমদি তকোম তকোম তৌদনা সেরিয়সলি তৌগদবরা হায়না খল্লি। হৌজিক তৌরিবসিদিগী খরা হেমা শেমদোকহমিংবা য়াওই। মরুওইনা এষ্টরশিংনা মগী মগী লৌগদৌরিবা রোল অদুগী কেবেরষ্টরশিং অদু য়ান্না নীংখিনা নৈনরগা গাংগদৌরিবা লোল অমদি সিচুএসন কয়া অমদি মদুগী মনুংদা লৈরিবা রাপু ৱারোল কয়া অদু নীংখিনা খঙনবা হোংনহমিংই। অদু ওইরবদি হৌজিক ওইরিবা ফীভম অসিদগী হেমা মশা তশিনবা ফিল্ম কয়া পুথোকপা গুংগনি হায়না খল্লি। লাক্সগা করি শাদোইনো হংলগা মেক অপ তৌবা অমদি কেমেৰা মমাঙদা লেপুগা তৌদৌরিসি সিনি হায়বা অদুনিদি এষ্টর অদুগী টেলেন্ট অমদি নুংদা লৈগদবা কয়া অদু ফোঙদোকপা ওল্লোই। মেটেঞ্জি প্ৰিপয়র তৌনবগী তাঞ্জা এষ্টরনা লৌগদবনি, অদুগা দিৰেক্টর প্রদাসশিংনসু মদু পীগদবনি। ক্ৰিপ্ট হায়না পীথোকপা মদু নীংখিনা দাইজিট তৌরগা ময়ুমদগী হোমৱার্ক তৌদুনা লাক্সবদি দিৰেক্টরনসু অপ্সা অদু হায়বদা ৱাখল তামিগনি, ফজনা মপুং ফানা উংপা গুংগনি খল্লি। হৌজিক তৌরিবসিদি, লোয়নমক্সীদি খঙদে, ফিল্ম নম্বফম লোকসনদা লাক্সগা ক্ৰিপ্ট ইবগী থবক অমা হেক হেক উবা ফংলিবা অসি মণিপুৰী ফিল্মগী অফবা মায়কৈ অমা লাক্সবগী খুদম ওইগদবা মাদে। সিচুএসনগী মতুংহুয়া খরা থিং শেমদোক শেমজিন তৌরবসু মপুং ওইনা খুদুতা হেজা ইবগা ফিল্ম নমগনি হায়বা অসিদি ঐমক্তি পামদে। মসিমদি শোয়দনা শেমদোকহমিংই।

ওসিগী রাশি ফল
অইবা : ডো. ৱাংখেম জীবোল সিংহ এগিষ্টেট প্রোফেসর (বাইওস্টেট) জেনিফেল চিংমেরো, ইম্ফালা।
তাং ২৬।০৯।২০২১ ইং, নোংমাইজিং; নুংখিল পুং ১.০৫ ফাওবা লায়নবগী ২০ নি পাজি, মতুং ২১ নি পাজি।
মেহ: মীকোক থোংবা, হকচাং নুঙাইবা হেনবা অমদি মরুপ মপাংগী মতং পাল্লদি শোয়দনা ফংগদবা নুমিহনি। অনৌবা ৱাংখেল্লোন পোকুনা নুঙাইজগনি।
লৈশা পাংখিংগী - ৱাখল নুঙাইগনি।
ধৌনি শোংলম : লৈ অশংবা/হিগোক।
বুঃ লেঙদবা লন হেনগংপা, ভুংগী যৌরম শীনবা হৈবা অমদি অচুংদনা মায় পাকচবগী নুঙাইবা লৈগনি। ৱাঙবা কন্দবনা নথক থোংবাগা য়েংনবদি লৈগনি।
লৈশা পাংখিংগী - লাইবক ফবা বাংলি।
ধৌনি শোংলম : লৈ হিগোক।
মিঃ লন চাওখংপা, ৱাখল থোকপা অমদি নিংবা থুংবা নুমিহনি। থেংলপা মীয়ামদগী কায়বসু ফংগনি। লাতকরা অমদি নুঙাইতবা পাউ তাবদি লৈ।
লৈশা পাংখিংগী - নিংবা মপা চাই।
ধৌনি শোংলম : লৈ হিগোক।
কৰ্ট: মায় পাকচবা ওসিসু লৈ। অরুবা ৱাখম লৈরসু নতামতনা ৱাৰেপ লৌবা গুংগনি অমদি মীয়ামগী মতং শোয়দনা ফংগনি। মতম মাঙহনগনি।
লৈশা পাংখিংগী - নুংশিবা ফংজৈ।
ধৌনি শোংলম : লৈ অঙাংবা।
সিংহ: অশাওবনা মাঙজগনি, অশা চাওবা কায়রোই, বহুদ্রদি নথক থোংবাগা ৱাৰৌনবা লৈগনি অমদি মীংচং তাজদি শোয়দনা ফংগনি। ইমুংগী ৱা লুগা লৌ।
লৈশা পাংখিংগী - হেমা থাজবা য়াদে।
ধৌনি শোংলম : লৈ অঙাংবা।
কন্যা: ইংহং-মতুংতা নাতনা মরুপ-মপাং লোয়নবগী নুঙাইবা ফংগনি। অচুংদনা মায় ওইনবনা হেমা থুমাং চাওখিনগনি। চি শোয়দি লন মাঙগনি, কাওগনি।
লৈশা পাংখিংগী - লাইবক ফবা বাংলি।
ধৌনি শোংলম : লৈ হিগোক/অশংবা।
ভুলা: থোইনা লাইবক ফবা অমদি অনিংবা থবক পাংব নুঙাইজবা ফংগনি। হকচাংসু, থিংগনি অমদি মীয়ামসু পায়বা নুমিহনি। হায়নবদি চেকশিল্ল, পথপথন।
লৈশা পাংখিংগী - নুংশিবা ফংগনি।
ধৌনি শোংলম : লৈ হিগোক।
বুচ্চিক: থবক থোংবনা চানবীগনি, অরিবা থবক পাঙগনি, মীকোক থোংগনি অমদি পাইকী লৌশিং য়ান্না লৈগনি। মীয়ামগা ৱাৰৌনবদি লৈগনি, চাংগনি।
লৈশা পাংখিংগী - খনবগা নিংবা মায়রোই।
ধৌনি শোংলম : লৈ অচৌবা।
ধনু: পোং লেয়ু, নচা-নচাইবু লুনা বহু অমদি মরুপ-মপাংনা তেংবাঙনিংবা লৈ। ৱাঙবা কন্দবনা নরলদা তায়নবা অমদি হকচাং নুঙাইবা ৱাংগদি লৈগনি।
লৈশা পাংখিংগী - মতুং ইচা চাওগে।
ধৌনি শোংলম : লৈ হিগোক।
মকৰ: পঙশিল্লি, চিনেবা অমদি য়েংনবা ডাজা ওইবগুংমই, অদু হুদুনা খনগনি। নচা থাবসু ৱা তাউ, নাইতাম থৌ পাঙগনি অমদি মরুপ লোয়নবা ফৈ।
লৈশা পাংখিংগী - থেংলপা ৱাখল নুঙাই।
ধৌনি শোংলম : লৈ নাপু/হাইঙুং।
কুন্ত: মীঙ হেনগংকনি, মীকোক থোংগনি, ইমুংগী ৱা তাবনা অনিংবা থবক লায়না পাঙবা গুংগনি। হোয়দি ফগনি অমদি অরোনবা ৱাং গাংগনি।
লৈশা পাংখিংগী - মরি ফৈ।
ধৌনি শোংলম : লৈ হিগোক।
মিন: মরুপ লোয়নবনা হুইদগী হেমা ফংগদা নুমিহনি। অরং-অরাক ফংগুং নুঙাইজৈ অমদি গাং-শকপা হৈ। নাপল অমদি অশাওবনা তাখি কাওগনি।
লৈশা পাংখিংগী - ইংথবা ফৈ।
ধৌনি শোংলম : লৈ/চিনি অঙাংবা।
ধৌনি শোংলমশিং অসি ইশানা নীংজবা লাইনা কংপীমু মহয় ফংগনি।

খুইয়ন জেঞ্জ
স্বিটি : বাবা নঙগী তেঙ্গোংতা ....
মপা : ঐনা কয়রক হুয়া চাক চাবা মতমদা ৱা ওঙগনি হায়খিদি।
চাক চাবা তোকুবা মতুংদা....
মপা : স্বিটি নঙনা ওসাই চাক চারিঙেদা হায়গে তৌরহা ৱা অদু করিনো হায়রে।
স্বিটি : বাবানা তেঙ্গোংতগী চারিবা এঞ্জাং অদুনা হন অমা য়াওরে হায়গে তৌবনি....!!
ওজা : কয়হা উচেক পায়বা গুংমদবগে?
তোমচা : অশিবা উচেক....!!
মমা : ওসিগী পেপার নুঙাইহা কমদৌবগে?
মচা : ইমা, ৱাংখিদি য়ান্না নুঙাই, পাউখুমদি অমতা নুঙাইতে, য়ান্না লুই।
মনাও : ইমা লুপা ১০ খজা পীমু মপাংদা লায়রবা অমা লেপুগা লৈ।
মঙোন্দা লুপা ১০ পীগে।
মমা : কনানো, কদাইদা লৈরিবো লায়রবা মী অদু?
মনাও : মপাংদা নুংশা শাশ্রবা অসিদা আইসক্রিম য়োন্দুনা লৈরি।
মহেশ : বাবা, নঙ অমমদা কীড়া?
মপা : কিদে।
মহেশ : কৈদি অমদি লিনদি কীড়া?
মপা : কিদে।
মহেশ : ঈশিংদি কীড়া?
মপা : কিদে।
মহেশ : অদুদি বাবা নঙনা মালেমদা স্বাইদগী হেমা কীরবসি ইমাদংনিংকো....!!
নরেশনা অহানবা জেব তৌবা নুমিংতা কম্পিউটর মমাংদা পুং ১১ ফমদুনা থবক তৌই।
বেস (হরাউরদুনা) : নরেশ ভেরি গুদ, অহনবা জেবকী নুমিংতা পুং ১১ ফমদুনা থবক তৌবা ওহা য়ান্না ফৈ। হায়মু ওসাইদগী পুং ১১ ফমদুনা করি-করি থবক তৌরে হায়মু।
নরেশ : সর, কদাইদগী লৈরুবা কম্পিউটর অসিগী কিবোর্দো খঙদে। এ বি সি দি ই অমতা মথং-মনাউ নাইনা লৈতে, লোয়না তুংদা মতাং ওয়-তৈননা লৈ। মদু পুন্সক অদু চমখোকুবা অমদি শেমদোকুবা হোংনহমনি।
মপা : করিগীনো নঙনা লৈ হেকলকউ হায়রগা লৈগা লোয়ননা মশা থংলগা লাক্সিবসি?
মচা : ঐনা লৈ হেক্কে চংপদা মফম অদুনা লৈ হেকপা য়াদে হায়না ইরশী, অদুনা লৈ য়াওনা মশা থংলগা লাকপনি।
মপা : মতম অমদি শুপুগী লুপা ১০ খজা শঙ্কোম, এঞ্জাং-নাপী, থাউ থুম পুরকপা গুংমশী।
নাওবি : মতম অদুদি বাবা সী সি টি ডি কেমেৰা পায়রমখিরোই....!!
পীৰিবা ৱাটসএপ নম্বৰ ৯৭৭৪৮০৩১৪৫ অসিদা ফুলগী মহৈয়শিংনা মশানা য়েকদবা হৌই, শেংং অমসু জোঞ্জ থাবিরকউ। থাবিরকপাশিং অদুদগী স্বাইদগী ফংগনিং খনগংলগা ফোঙজগনি। থাবিরকপা মীং, লৈফম অমদি ক্লাস য়াওহনবীরকউ।

Grid of 24 student drawings with captions:
1. Independence Day (Elangbam Bolex Singh)
2. Happy Independence Day (Elangbam Neeha Devi)
3. Prayer (Leimapokpam Zimbaway Singh)
4. A Girl (Lipiya Phijam)
5. Rain (RK Leishilembi)
6. Scenery (Ronibala)
7. Baby (Roshima)
8. House with Scenery (Salvador Khundongbam)
9. A Flower (Thoudam Arina Devi)
10. Lion (Thoudam Surjakanta)
11. Sinchain (Telheiba)
12. Friendliness is Nothing (K. Arjit Singh)
13. Sonic (Bilbo Heirangkhongjam)
14. Corona Virus & Sanitizer (Lanchenba Kharibam)
15. Sisters Rule Elsa (Thoudam Monalisa Devi)
16. Scenery (Thoidingjam Preety Devi)

অঙাংশিংগী অয়েকপা লাই হাল্লিইনংবা মীওইশিংনা অঙাংগী মিং, পাসপোর্ট ফোটো, স্কুল মমিং, ক্লাস, সেজ্ঞন অমদি রোল নম্বরনচিংবগা লোয়ননা অয়েকপা লাই অদু নীংখিনা ফোটো কাপ্পগা হুইয়ন লানপাউগী ৱাটসএপ নম্বৰ ৯৭৭৪৮০৩১৪৫ দা থাবিরকপা য়াগনি।